

एक नजर में

टैनिंस बॉल क्रिकेट टूर्नामेंट का समापन

पीपलरावां। भवानी क्रिकेट क्लब निपानिया हरदुर के तत्वाधान में आयोजित टैनिंस बॉल क्रिकेट टूर्नामेंट का समापन रविवार को हुआ। वायसीसी क्रिकेट क्लब पीपलरावां व भवानी क्रिकेट क्लब निपानिया के बीच हुए फाइनल मुकाबले में वायसीसी की टीम ने दीपक नवगोत्री व जावेद पटान के 80 रनों की साझेदारी से 10 ओवर में 150 रन बनाए। वहीं लक्ष्य की पीछ कराने आई भवानी क्लब 48 रन पर ही सिमट गई। मेन ऑफ द मैच रहे ऑल राउंडर मनीष घावरी ने 40 रन बनाकर 4 विकेट लिए। ब्लॉक कॉंग्रेस अध्यक्ष मनोज चौहान, सरपंच अरुण जोशी, पूर्व नय अध्यक्ष भूपेंद्र नागर, पूर्व सरपंच महिपाल धाकड़ व सेवादल अध्यक्ष संजय त्रिवेदी सहित अतिथियों ने विजेता टीम तथा उपविजेता टीम को शौल्ड व नगद राशि देकर पुरस्कृत किया।

देवनारायण मंदिर पहाड़ी पर यज्ञ व मेले की शुरुआत



पीपलरावां। गांव खूंटखेड़ा में देवनारायण मंदिर पहाड़ी पर रविवार से यज्ञ व मेले की शुरुआत हुई। यज्ञाचार्य विजेंद्र द्विवेदी के आचार्यत्व में 23 दण्डित जन्मान के रूप में यज्ञ वेदी में आहुति देते। प्रथम दिवस निकली कलश यात्रा में बड़ी संख्या में ग्रामीण सम्मिलित हुए। 18 जनवरी से दोपहर 12 से 3 बजे तक पं. राजेश शर्मा द्वारा सात दिवसीय संगीतमय भागवत कथा एवं 19 जनवरी से 22 जनवरी तक धर्मन्द् भगत द्वारा रात्रि 8 बजे भगवान देवनारायण की कथा का आयोजन होगा। 24 जनवरी को यज्ञ की पूर्णाहुति व भंडारा होगा। उक्त आयोजन में पांच गांव घंटेड़ा, पाडवला मोहवा, खूंटखेड़ा, बावडिया तथा मलपुरा का विशेष सहयोग रहेगा।

देवास जिला एथलेटिक्स के खिलाड़ियों का चयन



देवास। देवास जिला एथलेटिक्स एसोसिएशन के सचिव अनिल श्रीवास्तव ने बताया कि झारखंड में 24 जनवरी से आयोजित राष्ट्रीय क्रॉस कंट्री दौड़ के लिए देवास से 10 किलोमीटर के लिए राजू यादव एवं तनु गवटीया, 4 किलोमीटर में मुस्कान राजपूत, 6 किलोमीटर में अंजलि पाटीदार का चयन हुआ है। इनकी उपलब्धि पर जिला खेल कल्याण विभाग अधिकारी सेना गुजरिया, देवास जिला एथलेटिक्स एसोसिएशन के अध्यक्ष मदनलाल कहार, पप्पी मस्कोले, राजीव श्रीवास्तव, रागिनी चौहान, जितेंद्र गोस्वामी आदि ने शुभकामनाएं प्रेषित की।

चिमनाबाई स्कूल को दिया 1000 एलएचपी की आरओ प्लांट

देवास। सन फार्मास्यूटिकल इंडस्ट्रीज लिमिटेड देवास ने सामाजिक दायित्वों के अंतर्गत चिमनाबाई कन्या हायर सेकेंडरी स्कूल में स्मार्ट वलास हेतु दस अत्याधुनिक डिजिटल पैनल एवं एक हजार लिटर क्षमता के एक बड़े आरओ प्लांट यूटी प्लांट व तीन सो सेट फनीवर की सोनात दी है। चिमनाबाई स्कूल को प्राप्त सुविधाओं के लोकार्पण कार्यक्रम में मुख्य अतिथि के रूप में उपस्थित नगर निगम कमिश्नर दीलीप कुमार ने फीता काटकर प्रदत्त सुविधाओं का शुभारंभ किया। उन्होंने सन फार्मास्यूटिकल लिमिटेड कंपनी व उससे जुड़े एनजीओ (आसरा सामाजिक लोक कल्याण समिति) की प्रशंसा करते हुए इसे सामाजिक दायित्वों के निर्वहन (सीएसआर) का श्रेष्ठ उदाहरण बताया। कंपनी के सीएसआर प्रभारी शोख निहार ने इसे शुरुआत बताते हुए कहा कि इस कन्या विद्यालय अत्याधुनिक बनाने के लिए हमारे द्वारा और भी योजनाएं तैयार की जा रही हैं। आसरा एनजीओ के शैलेश श्रीवास्तव ने इस कार्य की तुलना कन्या पूजन से की। उल्लेखनीय है कि इसके अतिरिक्त कंपनी के माध्यम से छात्राओं का स्वास्थ्य केंद्र भी आयोजित किया गया था जिसमें नेत्र परीक्षक, त्वचा रोग, स्त्री रोग, दंत रोग, विशेषज्ञों ने दो दिनों तक छात्राओं का स्वास्थ्य परीक्षण किया गया था। उक्त अत्याधुनिक सुविधाओं से 1608 छात्राएं लाभान्वित हो रही हैं। इस अवसर पर विशेष अतिथि के रूप में अपर कलेक्टर शोभाराम सोलंकी, जिला शिक्षा अधिकारी हरिसिंह भारती, अजय मिश्रा डीपीसी एवं सीएसआर नोडल, सनफार्मा फार्मस्यूटिकल इंडस्ट्रीज राउटर राय, एडमिन हेड सूरज सिंह राठौर, फाइनेंस टीम से सुरभि जायसवाल, भूमिका दाल, बीआरसी किशोर वर्मा, मिशन अंकर मुकेश तिवारी उपस्थित रहे। अतिथियों का स्वागत संस्था प्राचार्य एवं शिक्षकों द्वारा किया गया। कार्यक्रम का संचालन संजय जोशी ने किया एवं आभार संस्था प्राचार्य राजू सातुते ने माना। इस अवसर पर विद्यालय स्टाफ व बड़ी संख्या में छात्राएं उपस्थित थीं।

भगवान शिव पार्वती से जुड़ा प्राचीन खेल पचीसी पुनः हुआ जीवित



देवास। मध्यप्रदेश पचीसी गेम एसोसिएशन के सचिव कपिल व्यास ने जानकारी देते हुए बताया कि चंडीगढ़ के सेक्टर 7 बी स्थित आर्य समाज भवन में 16 से 18 जनवरी 2026 तक आयोजित द्वितीय राष्ट्रीय पचीसी गेम चैम्पियनशिप में मध्यप्रदेश की टीम ने विभिन्न वर्गों में उत्कृष्ट प्रदर्शन करते हुए सिल्वर मेडल हासिल किए। यह राष्ट्रीय प्रतियोगिता पचीसी गेम फेडरेशन ऑफ इंडिया एवं चंडीगढ़ पचीसी गेम एसोसिएशन के संयुक्त तत्वाधान में आयोजित की गई, जिसमें देशभर के विभिन्न राज्यो से खिलाड़ियों ने भाग लिया। प्रतियोगिता में मध्यप्रदेश से कुल 12 खिलाड़ियों ने सहभागिता कर प्रवेश का प्रतिनिधित्व किया। पचीसी खेल, जो कि भारत का एक प्राचीन एवं पूर्व राष्ट्रीय खेल रहा है तथा जिसे पौराणिक मान्यताओं के अनुसार भगवान शिव-पार्वती द्वारा खेले जाने वाला खेल माना जाता है, आज पुनः राष्ट्रीय स्तर पर अपनी पहचान बना रहा है। यह खेल दो खिलाड़ियों की टीम द्वारा खेला जाता है और रणनीति, धैर्य एवं समन्वय का उत्कृष्ट उदाहरण प्रस्तुत करता है। प्रतियोगिता में सीनियर पुरुष वर्ग में कपिल एवं शिवनारायण, सीनियर महिला वर्ग में करिश्मा सोलंकी एवं रोशनी चौधरी, सब-जूनियर बालक वर्ग में राजवीर मालवीय एवं हर्ष वर्धन पांडे ने सिल्वर मेडल प्राप्त कर मध्यप्रदेश का नाम राष्ट्रीय स्तर पर गौरवान्वित किया। इसके अतिरिक्त टीम में जानवी देवडा, दुर्गा यादव, सजना अहिरवार, दर्शाना बड़ोदिया, कुलदीप बरेठा एवं यश पटेल ने भी उत्कृष्ट खेल प्रदर्शन किया। मध्यप्रदेश टीम के कोच शिव प्रजापत एवं मैनेजर करिश्मा सोलंकी की भूमिका अत्यंत महत्वपूर्ण रही। उनके मार्गदर्शन में खिलाड़ियों ने अनुशासन, टीमवर्क एवं खेल भावना का बेहतर परिचय दिया। टीम की इस शानदार उपलब्धि पर आभा फाउंडेशन से ऋद्ध व्यास, विवेक वंजारे, इंडियन आर्मी से अमन वंजारे सहित खेल प्रेमियों एवं खिलाड़ियों के परिजनो ने हर्ष व्यक्त करते हुए सभी विजेता खिलाड़ियों को शुभकामनाएं दीं।

मौनी अमावस्या पर हजारों भक्तों ने नर्मदा स्नान कर लिया पुण्य लाभ



बाबा सिद्धनाथ का जलाभिषेक कर सुख, धन धान्य, समृद्धि, की मंगल कामना की

देवास/ नेमावर। माघ माह की पवित्र मौनी अमावस्या पर्व पर हजारों नर्मदा भक्तों ने मां के पवित्र जल में स्नान कर बाबा सिद्धनाथ का जलाभिषेक कर सुख, धन धान्य, समृद्धि, की मंगल कामना की। पर्व स्नान के लिए सैकड़ों भक्त हरदा, सीहोर, बैतुल, राजापुर, आगर मालवा, इंदौर सहित कई स्थानों से नर्मदा भक्त वाहनों एवं पांव पैदल चल कर पूर्व स्नान की पूर्व संध्या शनिवार को नर्मदा तट पर पहुंचे शनिवार को आए भक्तों ने मां नर्मदा की पवित्र भूमि में रात्रि विश्राम कर संध्या काल में दीपदान किया वो रात्रि में मां के भजन कीर्तन कर रात्रि जागरण किया अल सुबह प्रातः काल में नर्मदा स्नान कर बाबा सिद्धनाथ की भस्म आरती तथा प्रातः काल वेले पुण्य श्रृंगार के दर्शन कर गर्भ गृह में पहुंचे बनेबाक जलाभिषेक किया। जलाभिषेक के बाद ब्राह्मणों को दान दक्षिणा भेंट कर आशीष लिया तथा नर्मदा तट पर बैठे गरीबों को अन्न, वस्त्र, पका भोजन, फल आदि का दान

किया। नर्मदा के नागर घाट पहुंचने वाले टी पॉइंट पर सकरी उतार वाले मार्ग होने के कारण तथा मुख्य मार्ग हरदा इंदौर रोड पर ही बसों को रोक कर सवारिया बैठने उतारे जाने के कारण बार बार जाम की स्थिति उत्पन्न हो रही थी जिसके कारण नर्मदा भक्तों को स्नान वाले घाट तक पहुंचने में भारी परेशानी का सांबा करना पड़ा। हालांकि टी पॉइंट पर पुलिस की मुस्तेदी के। चलते जाम पर नियंत्रण भी कर लिया गया। मंदिर में भक्तों की दर्शन के लिए लगी लंबी कतार, सुबह भस्म आरती तथा पुण्य श्रृंगार दर्शन से ही मंदिर प्रार्ण में भक्तों कुदरशन हेतु लंबी कतार लग गई थी जो दोपहर तक यथावत बनी रही भक्तों ने धैर्य के साथ भगवान के दर्शन कर अपने को धन्य किया।

घाटों पर रही चाक चौबंद सुरक्षा व्यवस्थाएं, स्थानीय पुलिस प्रशासन तथा अन्य थानों से पहुंचे पुलिस जवानों की सजगता के साथ यह पर्व स्नान पर सजग निगाहे रखी गई ताकि स्नान के दौरान कोई अप्रिय घटना, दुर्घटनाओं पर तत्काल नियंत्रण बना रहे स्नान वाले सभी घाटों पर नावों पर तैराक दल की तैनाती कर सुरक्षा का व्यापक प्रबंध रखा गया।

प्रशासन ने साफ सफाई पर विशेष ध्यान दिया

वही स्थानीय नगर प्रशासन के अध्यक्ष कृष्ण गोपाल अग्रवाल, सी एम ओ आनंदी लाल वर्मा, एवं सफाई कर्मी अपनी टीम के साथ घाटों पर साफ सफाई पर विशेष ध्यान दिया गया ताकि स्नान करने करने आए भक्तों को घाट पर

दिनभर चला भंडारा

सुबह से आरंभ हुआ भोजन भंडारा अंत तक निरंतर चलता रहा, क्षेत्रीय विधायक आशीष शर्मा के सानिध्य में वर्षों से अमावस्या पर्व पर भक्तों के लिए चल रहा भंडारा प्रसादी का क्रम अखंड रूप से सुबह से आरंभ हो कर देर शाम तक निरंतर चलता रहा हजारों भक्तों नीस भोजन भंडारे में कतार लग भंडारा भोजन प्रसादी ग्रहण की। क्षेत्रीय विधायक पंडित आशीष शर्मा इस भोजन भंडारे की सारी व्यवस्थाएं अंत तक उपस्थित हो कर समाले रखते हैं अपनी टीम के साथ।

बार व बेंच क्रिकेट प्रतियोगिता का आयोजन

सोनकच्छ। अधिभाषक संघ व न्यायालय अधिकारी एवं कर्मचारी संघ द्वारा नगर के एक निजी स्कूल ग्राउंड में तीन दिवसीय क्रिकेट प्रतियोगिता का आयोजन रखा गया। रविवार को प्रतियोगिता का उद्घाटन प्रथम अग्र सत्र न्यायाधीश राघवेंद्र सिंह चौहान व द्वितीय अग्र सत्र न्यायाधीश राकेश सिंह जमरा की आतिथ्य में किया गया। दिन का पहला मुकाबला बागली कोर्ट कर्मचारी टीम व सोनकच्छ अधिभाषक संघ के बीच खेला गया। सोनकच्छ की टीम ने कप्तान अधिषेक जाजू के नेतृत्व में खेलते हुए पहले बल्लेबाजी करते हुए 245 बनाए। जिसमें अरविभाषक संघ की ओर से बलराम चौधरी ने 87 रनों का महत्वपूर्ण पारी खेली। उनका साथ आफकतब आलम द्वारा 82 रनों का नाबाद पारी खेली। 246 रनों का पीछा करते हुए बागली की पूरी टीम 234 रनों पर आउट हो गई।

सोनकच्छ अधिभाषक संघ की ओर से सफाई कर्मी ने शानदार गेंदबाजी करते हुए पांच महत्वपूर्ण विकेट लिए। गेंदबाजी में मेन ऑफ द मैच का पुरस्कार दिया गया। दिन का दूसरा मुकाबला सोनकच्छ न्यायालय अधिकारी कर्मचारी संघ व टोंकखुर्द कोर्ट कर्मचारी संघ के बीच खेला गया। सोनकच्छ अधिकारी कर्मचारी संघ द्वारा पहले बल्लेबाजी करते हुए 247 रन का स्कोर बनाया। न्यायाधीश राघवेंद्र सिंह चौहान ने 80 रन की महत्वपूर्ण पारी खेली। साथ ही राहुलसिंह द्वारा भी 76 रन का योगदान दिया गया। टोंकखुर्द की टीम ने खास प्रदर्शन नहीं करते हुए सिर्फ 183 रन बना कर पूरी टीम आउट हो गई। इस मैच का मेन ऑफ द मैच का पुरस्कार न्यायाधीश चौहान को दिया गया। प्रतियोगिता का अगला मुकाबले आगामी 25 जनवरी तथा फाइनल मुकाबला 26 जनवरी को खेला जाएगा।

ब्राह्मण समाज देवास की महिला मंडल ने मनाया हल्दी कुमकुम

देवास। अखिल भारतीय ब्राह्मण महासंघ की महिला इकाई द्वारा प्रतिवर्ष मकर संक्रांति के पर्व पर धूमधाम से हल्दी कुमकुम का पर्व आयोजित किया जाता है। इस वर्ष भी स्थानीय बीसीजी विद्यालय में महिला संघ द्वारा हल्दी कुमकुम का कार्यक्रम मनाया गया। जानकारी देते हुए आशा शर्मा ने बताया कि ब्राह्मण समाज की महिला मंडल एवं समस्त कार्यकारिणी द्वारा हल्दी कुमकुम का कार्यक्रम आयोजित किया गया। जिसमें उपस्थित सभी महिलाओं ने भजन गाकर एक दूसरे को बधाई व शुभकामनाएं दीं।



समस्त महिलाओं को समाज के द्वारा पारितोषिक प्रदान किये गए। स्वल्पहार पश्चात साथ कार्यक्रम का समापन किया गया। इस अवसर पर महिला संघ अध्यक्ष यशोदा शर्मा, सहित आशा शर्मा, मंगला दुबे, ममता शर्मा, पुष्पा पेशकार, रोशनी उपाध्याय, कुसुम शर्मा, हंसा जोशी, मंगला पांडे, माया तिवारी, शोला जोशी, विनीता व्यास, इंदिरा मेहता, रेनु शर्मा, प्रतिभा शर्मा, रिंकी व्यास, पुष्पा

मप्र राज्य कर्मचारी संघ जिला देवास इकाई का निर्वाचन संपन्न

धर्मंद जोशी जिलाध्यक्ष निर्वाचित

देवास। 18 जनवरी रविवार को स्थानीय सरस्वती शिशु मंदिर भोंसले कालोनी में देश के सबसे बड़े मान्यता प्राप्त कर्मचारी संगठन मध्यप्रदेश राज्य कर्मचारी संघ जिला देवास इकाई का निर्वाचन संपन्न हुआ। कार्यक्रम के अतिथि डॉक्टर विष्णु वर्मा राष्ट्रीय संगठनमंत्री, संजय शर्मा राष्ट्रीय कोषाध्यक्ष, मुकेश चौधरी प्रदेश संयोजक मंडी प्रकोष्ठ, सजह सरकार प्रदेश मंत्री एवं राजेश वर्मा प्रदेश कार्यसमिति सदस्य थे। निर्वाचन में प्रांत से नियुक्त निर्वाचन अधिकारीगण मनोहर गिरी प्रांतीय संगठन मंत्री तथा मांगीलाल पाटीदार संभागीय अध्यक्ष ने बताया कि जिला इकाई के निर्वाचन में संघ की समस्त ब्लॉक/तहसील के निर्वाचित



प्रतिनिधियों ने भाग लिया। जिला इकाई हेतु एक ही पैनल प्राप्त होने पर निर्वाचन अधिकारी ने विभिन्न पदों हेतु पदाधिकारियों की घोषणा की जिसमें अध्यक्ष धर्मंद जोशी, कार्यकारी अध्यक्ष राममूर्ति बिलावलिया, उपाध्यक्ष अशोक शर्मा, बालकृष्ण यादव, दशरथ सिंह सेंधव, धर्मंद पाटीदार, दिनेश जिनवाल, आनंद गोखे, आनंद यादव, प्रतिभा सिसोदिया, पुष्पा भारती, सचिव रविन्द्रपालसिंह तंवर, सहसचिव राजेश व्यास, शुशील परमार, अनुज जायसवाल, शाकुंतला मालवीय, प्रिया शर्मा, कोषाध्यक्ष दिनेश कुमावत, संगठन

आयुष गांड़ें, धीरजसिंह राजपूत, लोकेंद्रसिंह ठाकुर, अजबसिंह सेंधव, टोंकखुर्द से रणधीरसिंह खोंची, सुरेंद्रसिंह सेंधव, अनिल बिलावलिया, बागली से संदीप सिसोदिया, नेमीचंद पाटीदार, राजकुमार भदौले खातेगांव से बलराम पुरोहित, सुरेशचंद्र शर्मा, भगीरथ यादव, अर्जुनसिंह तोपर, रूपेश आशापुरे भरतसिंह बागौरे हाटपीपल्या से हर्षवर्धन प्रजापति, पुष्पजीतसिंह राणा, सुदामा श्रीवास उदयनगर से जगदीशचंद्र वर्मा, सुरेंद्रसिंह वर्मा, संजीव कुमार शर्मा, सतवास से आशीष कुंडल, राजेश परमार, अलकेश राठौर ने भाग लिया। कार्यक्रम का प्रारंभ संघ गीत, दीप प्रज्वलन से प्रारंभ होकर राष्ट्रगान के साथ सम्पन्न हुआ। संचालन आशुतोष धारीवाल तथा आभार रविन्द्रपालसिंह तंवर ने व्यक्त किया।

एक नजर

20 सालों में जनपद से जुड़े इंजीनियरों पर ठोस कार्रवाई नहीं होना भी भ्रष्टाचार का प्रमुख कारण

बागली। देवास जिले में सबसे अधिक 123 ग्राम पंचायत बागली जनपद क्षेत्र अंतर्गत आता है। कार्तिक बजट की बात करें तो प्रतिवर्ष 50 करोड़ रुपए से अधिक की राशि विभिन्न निर्माण धीन विकास कार्यों में खर्च होती है। अधिकतर ग्राम पंचायत को लेकर शिकायत की जाती है लेकिन बीते 20 वर्षों में आज तक ठेकेदारों को कार्य पूर्णता का

प्रमाण पत्र देने वाले इंजीनियरों पर ठोस कार्रवाई नहीं हो पाई है। नतीजा यह निकलता है कि धरातल पर कार्य उचित तरीके से नहीं हो पाता और कभी-कभी तो निर्माण अवस्था में ही टूट-फूट शुरू हो जाती है हाल ही में पीपल पाटी में सीसी रोड निर्माण की लापरवाही की शिकायत सामने आई है यहां पर बनी सीसी रोड बनते बनते ही टूटने लगी है लेकिन जवाबदारों पर कोई



कार्रवाई नहीं हो पा रही है और राशि पूरी निकल चुकी है संबंधित

इंजीनियरों ने भी कार्य पूर्णता प्रमाण पत्र जारी कर भ्रष्टाचार में

सहयोग किया है। ठेकेदार भी आधे से कम राशि लगाकर अच्छा माल कमा रहे हैं अधिकतर ठेके पेट्टी कटेक्ट पर चलते हैं। ठेकेदार कोई और रहता है और धरातल पर कोई तीसरा ही कार्य करता है। अब समय आ गया है आदिवासी बहुल्य बागली विधानसभा में जितने भी निर्माण कार्य हुए हैं उनको उच्च स्तरीय जांच हो और संबंधित इंजीनियरों पर कार्यवाही होना चाहिए वरना

किसी दिन जन आक्रोश का गुस्सा सड़कों पर आ जाएगा। उक्त बातें ग्रामीण राधेश्याम निमिषा नवल सिंह गुर्जर हीरालाल यादव मुकेश कड छले ने बताया हुए कहा कि पीपल पाटी में खराब गुणवत्ता वाला सीसी रोड बनने के साथ-साथ आस पास नाली निर्माण भी नहीं किया गया जिसकी राशि भी निकाल ली गई है। ब्रिटीश के दिनों में पानी निकासी की बहुत परेशानी आगयी



पेयजल तालाब से अवैध सिंचाई, गहरा सकता है पेयजल संकट

टोंकखुर्द। नगर परिषद टोंकखुर्द के अंतर्गत वार्ड नंबर एक में देवास रोड पर जामा मस्जिद के पास नगर का मुख्य बड़ा तालाब वर्षों पुराना तालाब नगर परिषद का 44 बीघा जमीन में तालाब स्थित है। राजस्व विभाग के रिकॉर्ड में। जो नगर परिषद के अधीनस्थ है। गत वर्ष 2025 को राज्य शासन की जल संवर्धन योजना में जल संवर्धन गहराई की गई नगर के लोगों को पेयजल के लिए और निर्मित तालाब में बारिश के दिनों में पानी इकट्ठा हुआ। उक्त तालाब पेयजल का स्रोत है जो अवैध प्रकार से तालाब के आसपास किसानों की जमीन लगी हुई है जिसमें अवैध प्रकार से किसानों द्वारा तालाब में खुलेआम मोट्टे रखकर अपनी अपनी निजी जमीन में अवैध प्रकार से मोट्टे चला कर सिंचाई की जा रही है एवं पानी में जो उक्त जमीन पानी टूटने के बाद उक्त जमीन पर गेहूं चने की फसले की बुवाई कर इन दिनों गेहूं चने की फसले खड़ी हुई है। टोंकखुर्द नगर परिषद के जवाबदार अधिकारी की आंखें बंद पड़ी हुई हैं एवं पदस्थ मुख्य कार्यपालन अधिकारी अपनी गंभीर लापरवाही से बाज नहीं आ रहे हैं। नगर टोंकखुर्द की जनता

पानी की ओर पीने से पूर्व से ही प्यासी चली आ रही है जो नगर में जनता को पीने का पानी नहीं मिल पा रहा है। एवं पशुओं को भी पानी पीने का संकट मंडरा रहा है इससे पेय जल स्रोत खत्म हो चुका है एवं तालाब सूखने के कारण पर है। नगर के लोगों का कहना है कि संबंधित विभाग को इस गंभीर लापरवाही के कारण किसनो की मिली भगत से सिंचाई की जा रही है। नगर के लोगों ने कलेक्टर ऋतुराज सिंह से मांग कर निवेदन किया है कि शीघ्र अति शीघ्र मुख्य बड़ा तालाब का मौका स्थल पर पहुंचकर ओचक निरीक्षण किया जाए जो प्रमाण सामने मिलेगा। एवं संबंधित नगर परिषद के जवाबदारी मुख्य कार्यपालन अधिकारी के विरुद्ध शासन के नियम अनुसार निष्पक्ष वैधानिक जांच कर दंडात्मक कड़ी कार्रवाई की जावे। नगर वासियों का कहना है कि तालाब का पेयजल स्रोत खत्म हो जाएगा तो हमें पीने के पानी के लिए संकट खड़ा हो सकता है। इस संबंध में नगरीय जिला परियोजना अधिकारी देवास सिम्ता राहल से चर्चा करना चाही लेकिन उनके द्वारा मोबाइल रिसीव नहीं किया गया।